


Id-Doni ta' l-Ispirtu s-Santu (2)



Id-Dehen

Mulej, Missier Qaddis, agħtina d-dawl tiegħek biex bħal Salamun nagħrfu nitolbuk id-don tad-dehen:

“Agħti, għalhekk, lill-qaddej tiegħek moħħ ħafif biex jifhem. biex jista' jmexxi l-poplu tiegħek, u jagħraf it-tajeb mill-ħażin” (1 Sl 3,9).

Dan id-don nuzawh aħna u nidħlu fil-fond tal-veritajiet tal-fidi fir-riflessjoni tagħna. Agħtina d-dehen, waqt li 'nħabbru 'dak li għajn qatt ma rat u widna qatt ma semgħet', u dak li qatt ma trissel f'qalb il-bniedem...Alla rrivelahulna permezz ta' l-Ispirtu; għax l-Ispirtu jgħarbel kollox, sa fil-qiegħ ta' Alla...Hadd ma jagħraf dak li hemm f'Alla ħlief l-Ispirtu ta' Alla” (1 Kor 2,9-11).

Agħtina d-dehen aħna u nimmeditaw fuq il-Kelma tiegħek fl-Iskrittura Mqaddsa. Min jaf kemm-il darba qrajna jew smajna l-istess silta! Imma llum din l-istess silta forsi rajnieha f'dawl ġdid, u permezz tad-dehen li tajtna, stajna napplikawha b'mod ġdid għall-ħajja tagħna. L-Ispirtu Qaddis tiegħek tana, għalhekk, intuwizzjoni ġdida, biex nippenetraw fil-fond tal-Kelma tiegħek.

Qalbna mhegga għalik Mulej. Agħmel li ngħixu fil-preżenza tiegħek. Iddi fuqna bid-dawl tiegħek, hekk li bis-sincerità kollha nistqarrulek: “Qaddej tiegħek jien; agħtini d-dehen biex nagħraf il-preċetti tiegħek” (Salm 119,125).

Dan id-don igħinna wkoll biex naghzlu lilek u dak kollu li hu tiegħek fil-ħajja interjuri tagħna, u fil-qadi tal-missjoni tagħna bħala sacerdoti u persuni kkonsagrati. Meta nħaddmu dan id-don, Inti ddawli lna l-għajnejn ta' qalbna biex nagħrfu x'inhi t-tama tas-sejha tagħna (ara Ef 1,18). Nagħrfu nagħmlu r-rieda tiegħek bil-herqa u fil-pront. Imsaħħin u mwettqin b'dan id-don, inkunu nistgħu ngorru r-responsabilitajiet li ġew afdati f'idejna. Mas-salmista nkunu nistgħu ntennu: "Jien ksibt id-dehen bil-precetti tiegħek; għalhekk nobgħod kull triq qarrieqa" (Salm 119,104).

Aqra u irrifletti:

- "It-tifsir ta' kelmtek jagħti d-dawl, ifiehem lil min ma jafx"

(Salm

119,130)

- "Imbagħad fethilhom moħħhom biex jifhemu l-Iskrittura"

(Lq

24,45).

- Is-sezzjoni ta' l-Ittra Appostolika Tertio Millennio Adveniente dwar is-sena 1998, paragrafi 44-48 (Bulletin ta' l-Arcidjoċesi, Randan-Għid 1995, numru 84, paġni 157-159).

Is-

- "Il-Knisja ma tistax tfejji ruħha [għall-Gublew il-Kbir] jekk mhux fl-Ispirtu s-Santu" (Ittra Enciklika Dominum et Vivificantem, paragrafru 51 (Bulletin, Settembru 1986, numru 51, pagna 573).